

Бр.-Нг. 04-1855/1

СКОПЈЕ-СРЕД

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година, министерот за одбрана распишува

ИНТЕРЕН ОГЛАС ЗА УПАТУВАЊЕ НА ДОЛЖНОСТ ВИСОК ШТАБЕН ОФИЦЕР ПРИ ПОСТОЈАНАТА МИСИЈА НА РЕПУБЛИКА СЕВЕРНА МАКЕДОНИЈА ПРИ ОБСЕ ВО ВИЕНА, АВСТРИЈА

1. Се распишува интерен оглас за избор и упатување на должност Висок штабен офицер при Постојаната мисија на Република Северна Македонија при ОБСЕ во Виена, Австрија за период до 4 години.

2. За работното место од точката 1 на овој оглас, кандидатите треба да ги исполнат следните услови:

- да се во чин потполковник/полковник;
- активно да го познаваат англискиот јазик на ниво најмалку NATO STANAG 6001 (SLP:2.2.2.2);
- на денот на упатувањето да поседуваат најмалку национален безбедносен сертификат „СТРОГО ДОВЕРЛИВО“ и НАТО безбедносен сертификат „NATO SECRET“;
- да се државјани на Република Северна Македонија;
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;
- да не им е изречена казна, забрана на вршење на професија, дејност или должност;
- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- поседуваат работно искуство во доменот на работите и задачите од областа на која се упатуваат на должност.

4. Кандидатот кој ќе биде избран за работното место од Огласот ќе треба да одговори на следните работни задачи:

Високиот штабен офицер при Постојаната мисија на Република Северна Македонија при ОБСЕ во Виена, Австрија ја реализира и унапредува воспоставената билатерална соработка меѓу Министерството за одбрана и Армијата на Република Северна Македонија и Австрија.

Главни должности:

- Ја претставува Република Северна Македонија во ОБСЕ и учествува во работата на работните тела во организацијата и се грижи за реализирање и унапредување на воспоставената соработка;
- Врши посредување при упатување, посети и прием на претставници од Министерството и Армијата, посети на министри, началник на Генералштаб на Армијата и друг цивилен и воен персонал на сите нивоа;
- Асистира при организирање на семинари, конференции, разговори за подобрување на меѓусебното разбирање, помош при организирање на вежби за обука, мерки за градење на доверба и воена поддршка, поддршка на военото разузнавање и размена на искуства во областа на одбранбено – безбедносниот сектор и развојот на одбранбената политика;
- Учествува во начинот, постапката и методите за проценка на заканите во регионот, заштита на пошироките интереси на Република Северна Македонија;
- Сондира предлози, проблеми, сугестии и научени лекции, како и предлагање на тежишни задачи за нареден период;
- Работните задачи и обврски произлегуваат од стратегиските документи, како што се: Национална концепција за безбедност и одбрана, Стратегија за одбрана на Република Северна Македонија, Министерските насоки, Годишниот план за работа на Министерството за одбрана и Генералштабот на Армијата и други билатерални планови за соработка.

5. Огласот да се објави на ден 23.06 2025 година со истакнување на огласната табла на Министерството за одбрана, достави до сите организациските единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку Деловодството на Министерството за одбрана до организациската единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организациските единици во Министерството и до командите и единиците на Армијата.

Изработила: Елена Иванова

Согласни: Ирена Станковска

Крсте Малинковски

Одобрила: Елизабета Чуповска Ристова



Доставено до:

- Кабинетот на министерот за одбрана;
- Заменик министер;
- Државен секретар;
- Генералштабот на Армијата;
- Сите организациски единици;
- Воената академија;
- Веб страна на МО;
- Архива.